

गायत्र्यष्टकम्  
Gayatryashtakam



*Acharya Maitreya Astro Academy*  
[www.amAstroAcademy.com](http://www.amAstroAcademy.com)

# गायत्र्यष्टकम्

अथ श्री गायत्री अष्टकम्

उषः कालगम्यामुदात्तस्वरूपां  
अकारप्रविष्टामुदाराङ्गभूषाम्  
अजेशादिवंद्यामजार्चाङ्गभाजां  
अनौपम्यरूपां भजाम्यादिसंध्याम् १  
सदाहंसयानां स्फुरद्रत्नवस्त्रां  
वराभीति हस्तां खगाम्नायरूपाम्  
स्फुरत्साधिकामक्षमालां च कुंभं  
दधानामहं भावये पूर्वसंध्याम् २  
स्फुरच्चन्द्रकान्तां शरच्चन्द्रवक्त्रां  
महाचन्द्रकान्ताद्रिपीनस्तनाढ्याम्  
त्रिशूलाक्षहस्तां त्रिनेत्रस्य पत्नीं  
वृषारूढपादां भजे मध्यसंध्याम् ३  
सदासामगानप्रियां श्यामलाङ्गीं  
अकारान्तरस्थां करोल्लासिचक्राम्  
गणापद्महस्तां स्वनत्पाञ्चजन्यां  
खगेशोपविष्टां भजेमास्तसंध्याम् ४  
प्रगल्भस्वरूपां स्फुरत्कंकणाढ्यां  
सदालम्बमानस्तनप्रान्तहाराम्  
महानीलरत्नप्रभाकुण्डलाढ्यां  
स्फुरत्स्मेरवक्त्रां भजे तुर्यसंध्याम् ५  
हृदं भोजमध्ये पराम्नाय नीडे

सुखासीनसद्राजहंसां मनोज्ञाम्  
 सदा हेमभासां त्रयीविद्यमध्यां  
 भजामस्तु वामो वदाम स्मरामः ६  
 सदा तत्पदैस्तूयमानां सवित्रीं  
 वरेण्यां महाभर्गरूपां त्रिनेत्राम्  
 सदा देवदेवादिदेवस्य पत्नीं  
 महन्धीमहीत्यादिपादैकजुष्टाम् ७  
 अनाथं दरिद्रं दुराचारयुक्तं  
 शतं स्थूलबुद्धिं परं धर्महीनं  
 त्रिसंध्यां जपध्यानहीनं महेशि  
 प्रसन्नं च मां पालयत्वं कृपार्हम् ८  
 इतीदं भुजङ्गं पठेद्यस्तु भक्त्या  
 समादाय चित्ते सदा तां पराञ्चाम्  
 त्रिसंध्यस्वरूपां त्रिलोकैकवन्द्यां  
 समुक्तो भवेत्सर्वपापैरजस्रम् ९